

പതിനാലാം കേരള നിയമസഭ

രണ്ടാം സമ്മേളനം

2016 ഒക്ടോബർ 25, ചൊവ്വ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

ധനകാര്യവും കയറും വകുപ്പുമന്ത്രി
വ്യവസായവും സ്പോർട്സും വകുപ്പുമന്ത്രി
വൈദ്യുതിയും ദേവസ്വവും വകുപ്പുമന്ത്രി
സഹകരണവും വിനോദസഞ്ചാരവും വകുപ്പുമന്ത്രി

വാണിജ്യ നികുതി പിരിവ് ഊർജ്ജിതപ്പെടുത്താൻ നടപടി

*481. ശ്രീ.വി.ഡി.സതീശൻ

- ,, തിരുവഞ്ചൂർ രാധാകൃഷ്ണൻ
- ,, കെ.എസ്.ശബരീനാഥൻ
- ,, അനിൽ അക്കര : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ നികുതി പിരിവിൽ എത്ര ശതമാനം വളർച്ച നേടുവാനാണ് ലക്ഷ്യമിട്ടിട്ടുള്ളതെന്ന് വ്യക്തമാക്കുമോ; വിശദാംശങ്ങൾ എന്തെല്ലാം;
- (ബി) ഇതിനായി ഭരണതലത്തിൽ എന്തെല്ലാം കർമ്മ പദ്ധതികളാണ് ആവിഷ്കരിച്ചിട്ടുള്ളതെന്ന് വെളിപ്പെടുത്തുമോ;
- (സി) സംസ്ഥാനത്തെ വാണിജ്യ നികുതി പിരിവ് ഊർജ്ജിതപ്പെടുത്തുന്നതിന്റെ ഭാഗമായി എന്തെല്ലാം തന്ത്രങ്ങളാണ് നികുതി വകുപ്പ് ആവിഷ്കരിച്ചിരിക്കുന്നത്; വിശദമാക്കുമോ?

കെ.റ്റി.ഡി.സി.യുടെ പദ്ധതികൾ

*482. ശ്രീ.കെ.ജെ. മാക്സി

- ,, റ്റി.വി.രാജേഷ്
- ,, വി. അബ്ദുറഹിമാൻ
- ,, എം. നൗഷാദ് : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) കെ.റ്റി.ഡി.സി.യുടെ നിലവിലെ പദ്ധതികളും പുതുതായി ആരംഭിക്കാൻ ഉദ്ദേശിക്കുന്ന പദ്ധതികളും ഏതൊക്കെയാണെന്ന് അറിയിക്കുമോ; നിലവിലുള്ളവയിൽ ഏതൊക്കെ ലാഭകരമായി പ്രവർത്തിക്കുന്നുവെന്ന് വെളിപ്പെടുത്തുമോ;
- (ബി) മോട്ടോർവെഹിക്കിളുകളുടെയും ടാമറിന്റ്റ് ഹോട്ടലുകളുടെയും പ്രവർത്തനം തൃപ്തികരമാണോ; അല്ലെങ്കിൽ ഇവ നവീകരിക്കാൻ പദ്ധതിയുണ്ടോ;
- (സി) ബേക്കൽ ബീച്ച് ക്യാമ്പിന്റെ സ്ഥിതിയെന്താണെന്ന് വ്യക്തമാക്കുമോ; ഇതിന്റെ നിർമ്മാണത്തിൽ വൻക്രമക്കേടുണ്ടെന്ന പരാതിയെക്കുറിച്ച് അന്വേഷിച്ചിട്ടുണ്ടോ; വിശദാംശം അറിയിക്കുമോ;

(ഡി) തേക്കടിയിൽ കെ. ടി. ഡി. സി. യും ഒബ്റോയ് ഗ്രൂപ്പും ചേർന്നുള്ള ഒബ്റോയ് കേരള ഹോട്ടൽ പദ്ധതി ഉപേക്ഷിച്ചു; ഇതിനായി സ്ഥലം വാങ്ങിയത് സംയുക്തമായി ആയിരുന്നോ; ഈ സ്ഥലം വിൽക്കാൻ ഉദ്ദേശിക്കുന്നുണ്ടെങ്കിൽ സ്ഥല വില വീതിക്കുന്നത് ഏത് അടിസ്ഥാനത്തിലായിരിക്കുമെന്നു വ്യക്തമാക്കാമോ?

സഹകരണ മേഖലയിൽ തൊഴിലവസരങ്ങൾ

*483. ശ്രീ.സണ്ണി ജോസഫ്

,, പി.ടി. തോമസ്

,, കെ.മുരളീധരൻ

,, എൽദോസ് കുന്നപ്പിള്ളി : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് സഹകരണ മേഖലയിൽ എത്ര തൊഴിലവസരങ്ങൾ സൃഷ്ടിക്കാനാണ് സർക്കാർ ലക്ഷ്യമിട്ടിരിക്കുന്നതെന്ന് വ്യക്തമാക്കാമോ;

(ബി) ഇതിനായി എന്തെല്ലാം കർമ്മ പദ്ധതികളാണ് ആവിഷ്കരിക്കാൻ ഉദ്ദേശിക്കുന്നതെന്നു വ്യക്തമാക്കാമോ; വിശദാംശങ്ങൾ എന്തെല്ലാം?

ഉത്തരവാദിത്ത ടൂറിസം പദ്ധതി

*484. ശ്രീ.വി.എസ്.ശിവകുമാർ

,, ഷാഫി പറമ്പിൽ

,, ഹൈബി ഇറാഡൻ

,, എ.പി. അനിൽ കുമാർ : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

(എ) ഉത്തരവാദിത്ത ടൂറിസം പദ്ധതി സംസ്ഥാനമാകെ നടപ്പാക്കുന്നതിന് എന്തെല്ലാം കർമ്മപദ്ധതികൾ കൈക്കൊണ്ടിട്ടുണ്ടെന്ന് വിശദമാക്കാമോ;

(ബി) ഉത്തരവാദിത്ത ടൂറിസം നടപ്പാക്കുന്നതിൽ സംസ്ഥാനത്തിന് ഇതുവരെ എന്തെല്ലാം അംഗീകാരങ്ങൾ ലഭിച്ചിട്ടുണ്ട്; ഇതു സംബന്ധിച്ച വിശദാംശങ്ങൾ വെളിപ്പെടുത്തുമോ;

(സി) നിലവിൽ എത്ര കേന്ദ്രങ്ങളിലാണ് ഉത്തരവാദിത്ത ടൂറിസം പദ്ധതി നടപ്പാക്കിയിട്ടുള്ളത്; വിശദമാക്കാമോ?

കൈത്തറി-വാദി വസ്തുക്കളിലെ കൃത്രിമ ചായങ്ങൾ

*485. ശ്രീ.പി.ഉബൈദുള്ള

,, മഞ്ഞളാംകുഴി അലി

,, എൻ .എ.നെല്ലിക്കുന്ന്

,, സി.മമ്മൂട്ടി : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും വകുപ്പുമന്ത്രി സദയം മറുപടി നൽകുമോ:

(എ) കൈത്തറി-വാദി വസ്തുക്കൾക്ക് പ്രകൃതിദത്ത ചായങ്ങൾക്ക് പകരം കൃത്രിമ ചായങ്ങൾ ഉപയോഗിക്കുന്നത് അവയുടെ വിശ്വാസ്യതയ്ക്ക് കോട്ടം തട്ടിക്കുന്ന കാര്യം ശ്രദ്ധയിൽപെട്ടിട്ടുണ്ടോ;

(ബി) കൈത്തറി മേഖലയിൽ പ്രകൃതിദത്ത ചായങ്ങൾ നിർമ്മിക്കുന്ന യൂണിറ്റുകൾ പ്രവർത്തിക്കുന്നുണ്ടോ;

(സി) എങ്കിൽ ഇവയ്ക്ക് സർക്കാർ സഹായമെന്തെങ്കിലും നൽകുന്നുണ്ടോ; വിശദമാക്കാമോ?

ജലവൈദ്യുതി ഉല്പാദനം

*486. ശ്രീ.പാറക്കൽ അബ്ദുല്ല

,, ടി. വി. ഇബ്രാഹിം

,, അബ്ദുൽ ഹമീദ് പി.

,, വി.കെ.ഇബ്രാഹിം കുഞ്ഞ് : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

- (എ) മഴയുടെ കുറവ് സംസ്ഥാനത്തിന്റെ ജലവൈദ്യുതി ഉല്പാദനത്തെ ബാധിച്ചിട്ടുണ്ടോ; എങ്കിൽ എത്രത്തോളമാണെന്ന് വ്യക്തമാക്കുമോ;
- (ബി) സംസ്ഥാനത്തിന്റെ ജലവൈദ്യുതി ഉല്പാദനവും ഉപഭോഗവും തമ്മിലുള്ള അന്തരം എത്രയാണെന്ന് കണക്കാക്കിയിട്ടുണ്ടോ; എങ്കിൽ വെളിപ്പെടുത്തുമോ;
- (സി) വൈദ്യുതി റഗുലേറ്ററി അതോറിറ്റിയുടെ ഇടപെടൽ, വൈദ്യുതി ഉല്പാദനത്തെ ഏതെങ്കിലും തരത്തിൽ ബാധിച്ചിട്ടുണ്ടോ; എങ്കിൽ വിശദവിവരം നൽകുമോ?

സാമ്പത്തിക വർഷം പരിഷ്കരിക്കുന്നതിനുള്ള നടപടി

*487. ശ്രീമതി ഇ.എസ്.ബിജിമോൾ

ശ്രീ.ഇ.ടി. ടൈസൺ മാസ്റ്റർ

,, ആർ. രാമചന്ദ്രൻ

,, കെ. രാജൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) നിലവിലുള്ള സാമ്പത്തിക വർഷം ഏപ്രിൽ 1 മുതൽ മാർച്ച് 31 വരെ എന്നതിൽ നിന്ന് വാർഷിക കലണ്ടറിലേതു പോലെ ജനുവരി 1 മുതൽ ഡിസംബർ 31 വരെ എന്ന് പരിഷ്കരിക്കുന്നതിന് കേന്ദ്ര സർക്കാർ ഉദ്ദേശിക്കുന്നുവെന്ന് കണക്കിലെടുത്ത് ഇക്കാര്യത്തിൽ സംസ്ഥാന സർക്കാരിന്റെ അഭിപ്രായം വ്യക്തമാക്കുമോ;
- (ബി) പ്രസ്തുത പരിഷ്കരണത്തിലൂടെ സംസ്ഥാനത്തിന്റെ നടപ്പ് സാമ്പത്തിക രീതികളിൽ എന്തൊക്കെ മാറ്റങ്ങളുണ്ടാകുമെന്ന് വ്യക്തമാക്കുമോ;
- (സി) സാമ്പത്തിക വർഷകാലയളവിൽ വരുന്ന മാറ്റം മൂലം സംസ്ഥാന സമ്പദ് വ്യവസ്ഥയ്ക്ക് എന്തൊക്കെ നേട്ടങ്ങൾ ഉണ്ടാകുമെന്ന് വ്യക്തമാക്കുമോ?

ഉത്തരവാദിത്ത ടൂറിസം പദ്ധതി

*488. ശ്രീ.ഒ. ആർ. കേള

,, എം.എം. മണി

,, ആർ. രാജേഷ്

,, ആന്റണി ജോൺ : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഉത്തരവാദിത്ത ടൂറിസം പദ്ധതി നടപ്പിലാക്കിയിട്ടുണ്ടോ;
- (ബി) എങ്കിൽ പ്രസ്തുത പദ്ധതിയുടെ ലക്ഷ്യങ്ങളും പ്രവർത്തനങ്ങളും വിശദമാക്കുമോ;
- (സി) ഏതെല്ലാം വകുപ്പുകളുടെ പ്രവർത്തനങ്ങളാണ് പ്രസ്തുത പദ്ധതിയിൻ കീഴിൽ ഏകോപിപ്പിച്ചിരിക്കുന്നതെന്ന് വ്യക്തമാക്കുമോ;
- (ഡി) ടൂറിസം കേന്ദ്രങ്ങളിലെ പ്രവർത്തനങ്ങൾ ആസൂത്രണം ചെയ്യുന്നതിനും നിരീക്ഷിക്കുന്നതിനും സത്വരമായ

പ്രാദേശിക നടപടികൾ സ്വീകരിക്കുന്നതിനുമായി എന്തെല്ലാം നടപടികളാണ് കൈക്കൊണ്ടിട്ടുള്ളതെന്ന് വ്യക്തമാക്കുമോ?

ടൂറിസം വികസനത്തിനും പ്രചരണത്തിനുമായി പദ്ധതികൾ

*489. ശ്രീ.യു. ആർ. പ്രദീപ്

„ ജോൺ ഫെർണാണ്ടസ്

„ എസ്.രാജേന്ദ്രൻ

„ പി.ടി.എ. റഹീം : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) ടൂറിസം വികസനത്തിനും ടൂറിസം പ്രചരണത്തിനുമായി ആവിഷ്കരിച്ചു നടപ്പിലാക്കിയ വികസന പദ്ധതികളുടെയും കർമ്മപരിപാടികളുടെയും വിശദാംശം നൽകുമോ;
- (ബി) വിനോദ സഞ്ചാര മേഖലയ്ക്ക് പുതിയ മാനവും ദിശയും നൽകുന്നതിനാവശ്യമായ സഹായം ലഭ്യമാക്കുന്നതിനായി ഉപദേശക സമിതി, വിഷയാധിഷ്ഠിത സൂക്ഷ്മ പരിശോധനാ സമിതി എന്നിവ രൂപീകരിച്ചിട്ടുണ്ടോ;
- (സി) ടൂറിസമുകളുടെ വരവിലും വിനോദസഞ്ചാരത്തിൽ നിന്നുള്ള വരുമാനത്തിലും ഗണ്യമായ വർദ്ധനവ് ഉണ്ടാക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കുമോ?

യുവസംരംഭകത്വ വികസന പദ്ധതി

*490. ശ്രീ.എം. സ്വരാജ്

„ പി.വി. അൻവർ

„ കെ. ബാബു

„ ഡി.കെ. മുരളി : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും വകുപ്പുമന്ത്രി സദയം മറുപടി നൽകുമോ:

- (എ) യുവസംരംഭകത്വ വികസന പദ്ധതി നടപ്പിലാക്കിയിട്ടുണ്ടോ; വ്യക്തമാക്കുമോ;
- (ബി) പ്രസ്തുത പദ്ധതിയുടെ ഉദ്ദേശ്യലക്ഷ്യങ്ങൾ വിശദമാക്കുമോ;
- (സി) ഏത് ഏജൻസി മുഖേനയാണ് ഇത് നടപ്പിലാക്കുന്നതെന്ന് വ്യക്തമാക്കുമോ;
- (ഡി) പ്രസ്തുത പദ്ധതിയുടെ ഘടകങ്ങൾ ഏതൊക്കെയാണെന്ന് വ്യക്തമാക്കുമോ;
- (ഇ) വിദ്യാർത്ഥികളിൽ സംരംഭകത്വത്തിനുള്ള താല്പര്യം ജനിപ്പിക്കുന്നതിനും യുവാക്കളെ മികച്ച സംരംഭകരാക്കുന്നതിനുള്ള നൂതന ആശയങ്ങൾ ആവിഷ്കരിക്കുന്നതിനും പ്രസ്തുത പദ്ധതിയിൽ എന്തെല്ലാം കാര്യങ്ങൾ ഉൾപ്പെടുത്തിയിട്ടുണ്ടെന്ന് വ്യക്തമാക്കുമോ?

ഊർജ്ജ സംരക്ഷണ പ്രവർത്തനങ്ങൾ

*491. ശ്രീ.അനിൽ അക്കര

„ കെ.സി.ജോസഫ്

„ എം. വിൻസെന്റ്

„ വി.എസ്.ശിവകുമാർ : താഴെ കാണുന്ന ചോദ്യത്തിന് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

ഊർജ്ജ സംരക്ഷണത്തെക്കുറിച്ചും ഊർജ്ജ കാര്യക്ഷമതയെക്കുറിച്ചും പൊതുജനങ്ങളെ അറിയിക്കുവാൻ എന്തെല്ലാം സംവിധാനങ്ങളാണ് പ്രയോജനപ്പെടുത്തുന്നത്; വിശദമാക്കുമോ?

കയർ വ്യവസായത്തെ പുനരുജ്ജീവിപ്പിക്കുന്നതിന് നടപടി

*492. ശ്രീ.മുല്ലക്കര രത്നാകരൻ

ശ്രീമതി ഗീതാ ഗോപി

ശ്രീ.ഇ.ടി. ടൈസൺ മാസ്റ്റർ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) ഇന്ത്യയിൽ നിന്നുള്ള കയർ കയറ്റുമതി സർവ്വകാല റെക്കോർഡ് ഭേദിക്കുമ്പോഴും, കേരളത്തിലെ കയർമേഖല തകർച്ചയിലാണെന്നത് വിലയിരുത്തിയിട്ടുണ്ടോ; ഉണ്ടെങ്കിൽ വിശദമാക്കുമോ;
- (ബി) പച്ചത്തൊണ്ട് -ചകിരി വ്യവസായം കേരളത്തിൽ വികസിപ്പിക്കുന്നതിൽ സംസ്ഥാനം പരാജയപ്പെടുവെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ കാരണങ്ങൾ വിശദമാക്കുമോ;
- (സി) കയർവ്യവസായത്തെ പുനരുജ്ജീവിപ്പിക്കുന്നതിന് സ്വീകരിക്കുന്ന നടപടി വിശദമാക്കുമോ?

ഭാഗ്യക്കുറിയുടെ ഘടനയിലെ മാറ്റം

*493. ശ്രീ.എം.ഉമ്മർ

„ പി.കെ.ബഷീർ

ഡോ.എം. കെ. മുനീർ

ശ്രീ.പി.കെ.അബ്ദു റബ്ബ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാന ഭാഗ്യക്കുറിയുടെ ഘടനയിൽ എന്തെങ്കിലും മാറ്റം വരുത്താൻ ഉദ്ദേശിക്കുന്നുണ്ടോ; എങ്കിൽ വിശദവിവരം നൽകുമോ;
- (ബി) ഇതോടനുബന്ധിച്ച് ടിക്കറ്റ് വില വർദ്ധിപ്പിക്കാൻ നിർദ്ദേശമുണ്ടോ; എങ്കിൽ സമ്മാനഘടനയിൽ മാറ്റമുണ്ടാകുമോ;
- (സി) വിലവർദ്ധന വിലപനയെ പ്രതികൂലമായി ബാധിക്കുമോയെന്ന കാര്യം പരിശോധിച്ചിട്ടുണ്ടോ; വ്യക്തമാക്കുമോ?

ശ്രീപത്മനാഭസ്വാമി ക്ഷേത്രത്തിലെ അമൃല്യ നിധി ശേഖരം

*494. ശ്രീ.എം. മുക്തേഷ്

„ ഐ.ബി. സതീഷ്

„ ബി.സത്യൻ

„ സി.കെ. ഹരീന്ദ്രൻ : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

- (എ) ശ്രീപത്മനാഭസ്വാമി ക്ഷേത്രത്തിലെ അമൃല്യ നിധി ശേഖരത്തിൽ നിന്ന് രത്തങ്ങൾ വീണ്ടും അപ്രത്യക്ഷമായെന്ന വാർത്തയുടെ അടിസ്ഥാനത്തിൽ എന്തെങ്കിലും അന്വേഷണമോ പരിശോധനയോ നടത്തിയിരുന്നോ; വിശദാംശം അറിയിക്കുമോ;
- (ബി) മുൻപ് ഇത്തരത്തിൽ ആഭരണങ്ങൾ കാണാതായിട്ടുണ്ടെന്ന് അഭിഭാഷക കമ്മീഷൻ റിപ്പോർട്ട് നൽകിയിരുന്നതായി ശ്രദ്ധയിൽപ്പെട്ടിട്ടുണ്ടോ;
- (സി) ക്ഷേത്രത്തിലെ അമൃല്യമായ പൊതുതൽ നഷ്ടപ്പെടുത്താനിടയായെന്ന വിവിധ റിപ്പോർട്ടുകളുടെയും മുൻ പ്രതിപക്ഷ നേതാവ് സമർപ്പിച്ച കത്തിന്റെയും അടിസ്ഥാനത്തിൽ ഇക്കാര്യങ്ങൾ ഒരു ബാഹ്യ ഏജൻസിയെ കൊണ്ട് അന്വേഷിപ്പിക്കാനും പൊതുതൽ വീണ്ടെടുക്കുന്നതിനും കുറ്റക്കാർക്കെതിരെ

നിയമനടപടി സ്വീകരിക്കുന്നതിനും ആവശ്യമായ നടപടി സ്വീകരിക്കുമോ?

കിൻഫ്ര മുഖേന നടപ്പിലാക്കുന്ന പദ്ധതികൾ

*495. ശ്രീമതി.വീണാ ജോർജ്ജ്

ശ്രീ.എ. പ്രദീപ്കുമാർ

„ സി. കെ. ശശീന്ദ്രൻ

„ പി. ഉണ്ണി : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും വകുപ്പുമന്ത്രി സദയം മറുപടി നൽകുമോ:

- (എ) വ്യവസായങ്ങൾക്കു വേണ്ട അടിസ്ഥാന സൗകര്യം ഒരുക്കുന്നതിൽ കിൻഫ്രയുടെ പങ്ക് വിലയിരുത്തിയിട്ടുണ്ടെങ്കിൽ അതിന്റെ വിശദാംശം അറിയിക്കാമോ;
- (ബി) കിൻഫ്ര മുഖേന നടപ്പിലാക്കാനായി ഏതൊക്കെ പദ്ധതികളാണ് ഈ സർക്കാർ ആവിഷ്കരിച്ചിട്ടുള്ളതെന്ന് അറിയിക്കാമോ; ഇതുവഴി എത്രപേർക്ക് നേരിട്ടും പരോക്ഷമായും തൊഴിൽ നൽകാൻ സാധിക്കുമെന്നാണ് വിലയിരുത്തിയിരിക്കുന്നത്;
- (സി) വ്യവസായ സൗഹൃദമായ നിക്ഷേപ കേന്ദ്രങ്ങൾ ഒരുക്കുന്നതിനോടൊപ്പം തന്നെ അവ പരിസ്ഥിതി സൗഹൃദവും മലിനീകരണ രഹിതവുമായിരിക്കാൻ ശ്രദ്ധ പതിപ്പിക്കുമോ;
- (ഡി) വലിയ തോതിൽ ഭൂമിയേറ്റെടുക്കേണ്ട പദ്ധതികൾ ആവിഷ്കരിക്കാൻ ഉദ്ദേശിക്കുന്നുണ്ടെങ്കിൽ ജനസാന്ദ്രത തീരെ കുറഞ്ഞ പ്രദേശങ്ങളിലാകാൻ ശ്രദ്ധ പതിപ്പിക്കാൻ നിർദ്ദേശം നൽകുമോ?

സ്കൂളുകളിൽ കൈത്തറി യൂണിഫോം

*496. ശ്രീ. എൻ .എ.നെല്ലിക്കുന്ന്

പ്രൊഫ.ആബിദ് ഹുസൈൻ തങ്ങൾ

ശ്രീ.പി.കെ.കുഞ്ഞാലിക്കുട്ടി

„ പി.ഉബൈദുള്ള : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും വകുപ്പുമന്ത്രി സദയം മറുപടി നൽകുമോ:

- (എ) സ്കൂളുകളിൽ കൈത്തറി യൂണിഫോം നൽകുവാനുള്ള പദ്ധതി പ്രാവർത്തികമായാൽ ആവശ്യമായത്ര തുണി സജ്ജമാക്കാൻ കൈത്തറി മേഖലയിലെ നിലവിലെ ഉല്പാദനം പര്യാപ്തമാണോ;
- (ബി) എങ്കിൽ വിദ്യാഭ്യാസ വകുപ്പുമായിച്ചേർന്ന് കൈത്തറി യൂണിഫോം തയ്യാറാക്കി വിതരണം ചെയ്യാനുള്ള നടപടി സ്വീകരിക്കുമോ?

പ്ലേ ഫോർ ഹെൽത്ത് പരിപാടി

*497. ശ്രീ.സി.കെ. ഹരീന്ദ്രൻ

ശ്രീമതി.പി. അയിഷാ പോറ്റി

ശ്രീ.വി. അബ്ദുറഹിമാൻ

„ യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ വിദ്യാലയങ്ങളിൽ പ്ലേ ഫോർ ഹെൽത്ത് പരിപാടി നടപ്പിലാക്കിയിട്ടുണ്ടോ;
- (ബി) കുട്ടികളിൽ കായിക അഭിരുചി വളർത്തുന്നതിനും വിവിധ കായിക ഇനങ്ങളെ കുട്ടികൾക്ക് പരിചയപ്പെടുത്തുന്നതിനുമായി എന്തെല്ലാം കാര്യങ്ങളാണ് പ്രസ്തുത പദ്ധതിയിൽ ഉൾപ്പെടുത്തിയിട്ടുള്ളതെന്ന് വ്യക്തമാക്കാമോ?

ചരക്ക് സേവന നികുതി

*498. പ്രൊഫ.കെ.യു. അരുണൻ

ശ്രീ.കെ.സുരേഷ് കുറുപ്പ്

,, എ. എൻ. ഷംസീർ

,, കെ. കെ. രാമചന്ദ്രൻ നായർ : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) ചരക്ക് സേവന നികുതി നടപ്പിലാക്കുമ്പോൾ സംസ്ഥാനത്തിന് ലഭിക്കാവുന്ന ആകെ നികുതിയിൽ ഉണ്ടാകാനിടയുള്ള വ്യതിയാന സാധ്യത പരിശോധിച്ചിട്ടുണ്ടോ; വീശദാശം നൽകുമോ; നിലവിൽ ലഭിക്കുന്നതിലും കുറവാണെന്നു കണക്കാക്കുന്നതെങ്കിൽ ആയത് നഷ്ടപരിഹാരമായി ലഭിക്കാൻ വ്യവസ്ഥയുണ്ടോ; എങ്കിൽ എത്ര കാലത്തേക്ക് ലഭിക്കുമെന്ന് അറിയിക്കുമോ;
- (ബി) കേന്ദ്ര-സംസ്ഥാന ഇരട്ട ജി.എസ്.ടി. സമ്പ്രദായത്തിൽ നികുതി പിരിവു സംവിധാനത്തിൽ എന്തുമാറ്റമാണ് നടപ്പിലാക്കേണ്ടി വരികയെന്ന് അറിയിക്കുമോ; കേന്ദ്ര നികുതിവിഹിതം കൂടി പിരിച്ചു നൽകേണ്ട ബാധ്യത സംസ്ഥാനത്തിനാണോ; എങ്കിൽ സംസ്ഥാനത്തെ വാണിജ്യ നികുതി വകുപ്പിന്റെ ഘടന എത്ര തരത്തിൽ മാറേണ്ടതായി വരും;
- (സി) ഒന്നരക്കോടി രൂപ വരെ വിറ്റുവരവുള്ളവരിൽ നിന്നും നികുതി സമാഹരിക്കുന്നതിനുള്ള ഇരട്ട മാർഗ്ഗമെന്താണെന്ന് അറിയിക്കുമോ;
- (ഡി) സംസ്ഥാനങ്ങളുമായി നിലവിൽ പങ്കുവയ്ക്കാത്ത സേവന നികുതി, ജി.എസ്.ടി. യുടെ ഭാഗമായി സംസ്ഥാനങ്ങൾക്ക് കൂടി ലഭ്യമാകുമോ?

സാമ്പത്തിക വളർച്ചയ്ക്ക് സഹകരണ സ്ഥാപനങ്ങളെ പ്രയോജനപ്പെടുത്താൻ നടപടി

*499. ശ്രീ.എ.പി. അനിൽ കുമാർ

,, കെ.സി.ജോസഫ്

,, പി.ടി. തോമസ്

,, അടൂർ പ്രകാശ് : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) സഹകരണ പ്രസ്ഥാനത്തെ സംസ്ഥാനത്തിന്റെ സാമ്പത്തിക വികസനമുൾപ്പെടെയുള്ള വളർച്ചയ്ക്ക് പ്രയോജനപ്പെടുത്താൻ ഉദ്ദേശിക്കുന്നുണ്ടോ; വിശദമാക്കുമോ;
- (ബി) ഇതിനായി എന്തെല്ലാം കർമ്മ പദ്ധതികളാണ് സഹകരണ രംഗത്ത് ആസൂത്രണം ചെയ്തു നടപ്പാക്കാൻ ഉദ്ദേശിക്കുന്നതെന്ന് വ്യക്തമാക്കുമോ;
- (സി) വിവിധ സഹകരണ സ്ഥാപനങ്ങളെ ഇതിനുവേണ്ടി എങ്ങനെയാണ് പ്രയോജനപ്പെടുത്താൻ ഉദ്ദേശിക്കുന്നത്, വിശദമാക്കുമോ?

കേരള ബാങ്ക്

*500. ശ്രീമതി ഗീതാ ഗോപി

ശ്രീ.സി. ദിവാകരൻ

,, ജി.എസ്.ജയലാൽ

,, എൽദോ എബ്രഹാം : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) സഹകരണ ബാങ്കിംഗ് മേഖലയിൽ നിലവിലുള്ള ത്രിതല സമ്പ്രദായം ദ്വിതല സംവിധാനത്തിലേക്ക് മാറ്റുന്നതിന് പദ്ധതിയുണ്ടോ;
- (ബി) 'കേരള ബാങ്ക്' എന്നത് യാഥാർത്ഥ്യമാക്കുന്നതിനുള്ള പഠനം നടത്തുന്നതിനായി ആരെയെങ്കിലും ചുമതലപ്പെടുത്തിയിട്ടുണ്ടോ;
- (സി) പ്രസ്തുത ബാങ്ക്, ബാങ്കിംഗ് റഗുലേഷൻ ആക്ട് പ്രകാരമുള്ള വാണിജ്യ ബാങ്കായിരിക്കുമോയെന്ന് വ്യക്തമാക്കുമോ; പ്രസ്തുത ബാങ്കിന്റെ നിയന്ത്രണം ഏത് വകുപ്പിനായിരിക്കുമെന്നും ബാങ്ക് നിലവിൽ വരുന്നതുവഴി സംസ്ഥാനത്തിന് എന്തൊക്കെ നേട്ടങ്ങളുണ്ടാകുമെന്നും വ്യക്തമാക്കുമോ?

കാലവർഷത്തിലുണ്ടായ കുറവ് വൈദ്യുതോല്പാദന രംഗത്ത് ഉളവാക്കാനിടയുള്ള പ്രതിസന്ധികൾ

*501. ശ്രീ.പുരുഷൻ കടലുണ്ടി

- ,, കെ.വി.വിജയദാസ്
- ,, മുരളി പെരുനെല്ലി
- ,, കെ. ബാബു : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

- (എ) കാലവർഷത്തിലുണ്ടായ വലിയ കുറവ് സംസ്ഥാനത്തെ വൈദ്യുതോല്പാദന രംഗത്ത് ഉണ്ടാക്കാനിടയുള്ള പ്രശ്നങ്ങൾ അവലോകനം ചെയ്തിരുന്നോ; വിശദാംശം അറിയിക്കുമോ;
- (ബി) സംസ്ഥാനം നേരിടാൻ ഇടയുള്ള വൈദ്യുതി പ്രതിസന്ധി പരിഹരിക്കാനായി സ്വീകരിക്കാൻ ഉദ്ദേശിക്കുന്ന നടപടികൾ അറിയിക്കുമോ;
- (സി) പ്രതിസന്ധി പരിഹരിക്കാനുള്ള വൈദ്യുതി ബോർഡിന്റെ നീക്കത്തിന് വൈദ്യുതി റഗുലേറ്ററി കമ്മീഷന്റെ നിലപാട് ഏതു തരത്തിൽ ബുദ്ധിമുട്ടുണ്ടാക്കുന്നുണ്ടെന്ന് അറിയിക്കുമോ;
- (ഡി) ആകർഷകമായ നിരക്കിൽ ഊർജ്ജക്ഷമത കൂടിയ എൽ.ഇ.ഡി. ബൾബുകൾ വിതരണം ചെയ്യാൻ തയ്യാറാകുമോ?

പരമ്പരാഗത കൈത്തറി മേഖലക്ക് സഹായം

*502. ശ്രീ.സി.മമ്മൂട്ടി

- ,, മഞ്ഞളാംകുഴി അലി
- പ്രൊഫ.ആബിദ് ഹുസൈൻ തങ്ങൾ
- ശ്രീ.പി.കെ.കുഞ്ഞാലിക്കുട്ടി : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും വകുപ്പുമന്ത്രി സദയം മറുപടി നൽകുമോ:

- (എ) പരമ്പരാഗത കൈത്തറി മേഖലയെ പ്രോത്സാഹിപ്പിക്കാൻ എന്തൊക്കെ സഹായ പദ്ധതികളാണ് നിലവിലുള്ളതെന്ന് വ്യക്തമാക്കുമോ;
- (ബി) പവുർലുമുകളിൽ നിർമ്മിക്കുന്ന വസ്തുക്കൾ കൈത്തറിയെന്ന വ്യാജേന സഹകരണ സംഘങ്ങൾ മുഖേന വിപണനം ചെയ്യുന്നത് പരമ്പരാഗത മേഖലയ്ക്ക് തിരിച്ചടിയുണ്ടാക്കുന്ന കാര്യം ശ്രദ്ധയിൽ വന്നിട്ടുണ്ടോ;
- (സി) പരമ്പരാഗത കൈത്തറി ഉൽപന്നങ്ങൾക്ക് വിദേശ വിപണി കണ്ടെത്താൻ, അന്താരാഷ്ട്ര പ്രദർശനമേളകളിൽ പങ്കെടുക്കാൻ സഹായം നൽകുന്നുണ്ടോ; ഇല്ലെങ്കിൽ അതിനുള്ള നടപടി സ്വീകരിക്കുമോ?

പാരമ്പര്യേതര ഊർജ്ജസ്രോതസ്സുകൾ ഉപയോഗിച്ചുള്ള വൈദ്യുതി ഉല്പാദനം

*503. ശ്രീ.തോമസ് ചാണ്ടി

- ,, കെ. കൃഷ്ണൻകുട്ടി

„ സി.കെ.നാണു

„ കോവൂർ കണ്ടുമോൻ : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പാരമ്പര്യേതര ഊർജ്ജസ്രോതസ്സുകൾ ഉപയോഗിച്ചുള്ള വൈദ്യുതി ഉല്പാദനം വളരെ പരിമിതമാണെന്ന വിഷയം ശ്രദ്ധയിൽപ്പെട്ടിട്ടുണ്ടോ;
- (ബി) കാറ്റ് ഉപയോഗിച്ച് വൈദ്യുത ഉല്പാദനം നടത്തുന്നതിനെക്കുറിച്ചും വീടിന് മുകളിൽ സ്ഥാപിക്കാവുന്ന വിന്റ് പവർ സിസ്റ്റം പോലുള്ള ചെറുകിട വൈദ്യുത ഉല്പാദന യൂണിറ്റുകളെക്കുറിച്ചും ഏതെങ്കിലും രീതിയിലുള്ള പഠനങ്ങൾ നടത്തിയിട്ടുണ്ടോ; എങ്കിൽ അതിന്റെ വിശദാംശങ്ങൾ വെളിപ്പെടുത്താമോ;
- (സി) സെക്കന്റിൽ 4 മീറ്റർ മുതൽ 6 മീറ്റർ വരെ വേഗതയിൽ കാറ്റ് ലഭിക്കുന്ന പ്രദേശങ്ങളുടെ ജില്ല തിരിച്ചുള്ള വിവരങ്ങൾ ലഭ്യമാണോ; വിശദമാക്കുമോ;
- (ഡി) വീടുകൾക്ക് മുകളിൽ കാറ്റിൽ നിന്നും വൈദ്യുതി ഉൽപാദിപ്പിക്കുന്ന യൂണിറ്റുകൾ സ്ഥാപിച്ച്, മറ്റ് ഉല്പാദന ഉപാധികളെക്കാൾ കുറഞ്ഞ നിരക്കിൽ വൈദ്യുതി ഉൽപാദിപ്പിക്കുന്ന സാങ്കേതിക വിദ്യയുള്ളതായി ശ്രദ്ധയിൽപ്പെട്ടിട്ടുണ്ടോ; എങ്കിൽ ഇതിന്റെ വിശദാംശങ്ങൾ വെളിപ്പെടുത്താമോ;
- (ഇ) ഇത്തരത്തിൽ കാറ്റ് ഉപയോഗിച്ച് വീടുകളിലും സർക്കാർ ഓഫീസുകളിലും വൈദ്യുതി ഉല്പാദിപ്പിക്കുന്ന സാങ്കേതിക വിദ്യ കൈവശമുള്ള ഏതെങ്കിലും സർക്കാർ-അർദ്ധ സർക്കാർ-സ്വകാര്യ സ്റ്റാർട്ട് അപ്പ് സംരംഭകർ സാങ്കേതിക വിദ്യയുടെ വാണിജ്യവല്ക്കരണത്തിനും പ്രചരണത്തിനുമായി സർക്കാരിനെ സമീപിച്ചിട്ടുണ്ടോ; ഉണ്ടെങ്കിൽ അവരുടെ മേൽവിലാസം ഉൾപ്പെടെയുള്ള വിവരങ്ങൾ ലഭ്യമാക്കാമോ;
- (എഫ്) ഇത്തരം നവീന സംരംഭങ്ങളെ പ്രോത്സാഹിപ്പിക്കേണ്ടത് കേരളത്തിന്റെ ഊർജ്ജ സ്വയംപര്യാപ്തതയ്ക്ക് അനിവാര്യമാണെന്ന് കരുതുന്നുണ്ടോ; ഉണ്ടെങ്കിൽ ഇത്തരം പദ്ധതികൾ നടപ്പിൽ വരുത്താൻ ആഗ്രഹിക്കുന്ന ഉപഭോക്താക്കൾക്ക് സബ്സിഡി സഹായം, സാങ്കേതിക സഹായം, ഗ്രിഡിലേയ്ക്ക് അധിക വൈദ്യുതി തിരികെ നൽകുമ്പോൾ വൈദ്യുതിയുടെ വില ലഭ്യമാക്കൽ എന്നിവയുടെ കാര്യത്തിൽ എന്ത് നടപടി സ്വീകരിക്കാനാണ് ഉദ്ദേശിക്കുന്നതെന്ന് വ്യക്തമാക്കാമോ?

സഹകരണ മേഖലയിൽ നൂതന പദ്ധതികൾ

*504. ശ്രീ.കെ.വി.വിജയദാസ്

„ എസ്.ശർമ്മ

„ എം. രാജഗോപാലൻ

„ ടി.വി.രാജേഷ് : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) സഹകരണ മേഖലയിൽ നടപ്പിലാക്കാനുദ്ദേശിക്കുന്ന നൂതന പദ്ധതികൾ ഏതൊക്കെയാണെന്ന് അറിയിക്കുമോ;
- (ബി) സഹകരണ സംഘങ്ങളുടെ വികസനത്തിനും പുനരുദ്ധാരണത്തിനുമായി എന്തെല്ലാം നടപടികൾ സ്വീകരിക്കാനുദ്ദേശിക്കുന്നു;
- (സി) മുൻ സർക്കാരിന്റെ കാലത്ത് പ്രവർത്തനരഹിതമായ സഹകരണ സംഘങ്ങളെ പുനരുജ്ജീവിപ്പിക്കുന്നതിന് എന്തെല്ലാം നടപടികൾ സ്വീകരിക്കാൻ സാധിക്കുമെന്ന് വ്യക്തമാക്കുമോ;
- (ഡി) സംസ്ഥാനത്ത് തൊഴിലധിഷ്ഠിത പരിപാടികൾ നടപ്പിലാക്കുന്ന സഹകരണ സ്ഥാപനങ്ങൾക്ക് ധനസഹായം നൽകുന്ന പദ്ധതി നിലവിലുണ്ടോ; വിശദാംശം നൽകുമോ?

സംസ്ഥാന യുവജനക്ഷേമ ബോർഡിന്റെ പ്രവർത്തനങ്ങൾ

*505. ശ്രീ.പി.വി. അൻവർ

„ എ. പ്രദീപ്കുമാർ

„ എം. നൗഷാദ്

„ രാജു എബ്രഹാം : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാന യുവജനക്ഷേമ ബോർഡിന്റെ പ്രവർത്തനങ്ങൾ വിലയിരുത്താറുണ്ടോ;
- (ബി) യുവജന ശാക്തീകരണ പ്രവർത്തനങ്ങൾ നടപ്പിലാക്കുന്നതിനും സമന്വയിപ്പിക്കുന്നതിനുമായി ബോർഡ് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ;
- (സി) തൊഴിൽരഹിതരായ യുവജനങ്ങൾക്ക് തൊഴിൽ കണ്ടെത്തുന്നതിനും അവർക്ക് പരിശീലനം നൽകുന്നതിനുമായി യൂത്ത് ക്ലബുകൾ, സംഘടനകൾ എന്നിവയ്ക്ക് ബോർഡ് എന്തൊക്കെ സഹായങ്ങളാണ് നിലവിൽ നൽകുന്നതെന്ന് വിശദമാക്കാമോ?

ബിൽ ഡിസ്കൗണ്ടിംഗ് സമ്പ്രദായം

*506. ശ്രീ.ജി.എസ്.ജയലാൽ

„ ചിറ്റയം ഗോപകുമാർ

„ വി.ആർ. സുനിൽ കുമാർ

„ മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) കരാറുകാർക്ക് അനുവദിച്ചിരുന്ന ബിൽ ഡിസ്കൗണ്ടിംഗ് സമ്പ്രദായം ഇപ്പോൾ നിലവിലുണ്ടോ; വ്യക്തമാക്കുമോ;
- (ബി) നിലവിലില്ലെങ്കിൽ എന്തു കാരണത്താലാണ് പ്രസ്തുത ആനുകൂല്യം നിർത്തലാക്കിയതെന്ന് വിശദമാക്കുമോ;
- (സി) ബിൽ ഡിസ്കൗണ്ടിംഗ് സമ്പ്രദായത്തിന് പകരം മറ്റേതെങ്കിലും രീതി അനുവർത്തിക്കുന്നുണ്ടോ; വ്യക്തമാക്കുമോ?

'കിറ്റ്സി' ന്റെ പ്രവർത്തനങ്ങൾ

*507. ശ്രീ.ആർ. രാജേഷ്

„ ബി.സത്യൻ

„ ബി.ഡി. ദേവസ്സി

„ വി. കെ. സി. മമ്മത്ത് കോയ : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) കിറ്റ്സിന്റെ പ്രവർത്തനങ്ങൾ അവലോകനം ചെയ്യാറുണ്ടോ; പ്രവർത്തനം വിപുലീകരിക്കാൻ ഉദ്ദേശിക്കുന്നുണ്ടോ;
- (ബി) കിറ്റ്സിൽ ഏതെല്ലാം കോഴ്സുകളാണ് നിലവിലുള്ളതെന്ന് വ്യക്തമാക്കുമോ; കോഴ്സുകൾ പൂർത്തിയാക്കുന്നവരുടെ ജോലി സാധ്യതകൾ എന്തെല്ലാമാണെന്നും ക്യാമ്പസ് സെലക്ഷനിലൂടെ എത്ര പേർക്ക് ജോലി ലഭിക്കാറുണ്ടെന്നും വ്യക്തമാക്കുമോ;
- (സി) ഹോസ്പിറ്റാലിറ്റി വ്യവസായ രംഗത്ത് ആവശ്യമായ രീതിയിൽ പരിശീലനം ലഭിച്ച കൂടുതൽ ആളുകളെ നൽകാൻ കഴിയുന്ന തരത്തിലുള്ള കിറ്റ്സിന്റെ പദ്ധതികൾ എന്തെല്ലാമാണ്;
- (ഡി) കിറ്റ്സിന്റെ പുതിയ സെന്ററുകൾ ആരംഭിക്കുന്നതിന് നടപടി സ്വീകരിക്കുമോ; വിശദാംശം നൽകുമോ;
- (ഇ) കിറ്റ്സിനെ കാലോചിതമായി പരിഷ്കരിക്കുന്നതിന് എന്തെല്ലാം നടപടികൾ സ്വീകരിക്കാൻ ഉദ്ദേശിക്കുന്നുവെന്ന് വ്യക്തമാക്കുമോ?

സാമ്പത്തിക ഭരണ നിർവ്വഹണത്തിലെ വീഴ്ച

*508. ശ്രീ.പി.കെ. ശശി

,, കെ.വി.അബ്ദുൾ ഖാദർ

,, ജോർജ് എം. തോമസ്

,, ഐ.ബി. സതീഷ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) മുൻസർക്കാരിന്റെ സാമ്പത്തിക ഭരണ നിർവ്വഹണത്തിലെ വീഴ്ച മൂലമുണ്ടായ സാമ്പത്തിക പ്രതിസന്ധി മറികടക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കുമോ;
- (ബി) നിലവിൽ കുടിശ്ശികയുള്ള നികുതി സമാഹരിക്കുന്നതിന് എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നത്;
- (സി) നികുതി കാര്യക്ഷമമായി പിരിച്ചെടുക്കാൻ സാധിക്കുംവിധം നികുതി വകുപ്പിനെ ശാക്തീകരിക്കാൻ നടപടി സ്വീകരിക്കുമോ?

പുതിയ വ്യവസായ നയം

*509. ശ്രീ.പി.സി. ജോർജ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ പുതിയ വ്യവസായ നയം പ്രഖ്യാപിക്കുവാൻ ഉദ്ദേശിക്കുന്നുണ്ടോ;
- (ബി) ഇപ്പോൾ നിലവിലുള്ള കർശന നിയമങ്ങൾ ഇളവു ചെയ്തും പുതിയ ഉത്തരവുകൾ നൽകിയും കേരളത്തിൽ കൂടുതൽ വ്യവസായങ്ങൾ തുടങ്ങുവാൻ എന്തൊക്കെ നടപടികൾ സ്വീകരിക്കുമെന്ന് വിശദമാക്കുമോ;
- (സി) സ്ത്രീകളുടേയും അഭ്യസ്തവിദ്യരായ പെൺകുട്ടികളുടേയും ഉന്നമനത്തിനായി എന്തൊക്കെ പുതിയ ചെറുകിട വ്യവസായ സംരംഭങ്ങൾ തുടങ്ങുവാൻ സാധിക്കുമെന്ന് വിശദമാക്കാമോ;
- (ഡി) നിലവിൽ ഇവരുടെ ഉന്നമനത്തിനായി എന്തെങ്കിലും പദ്ധതികൾ ഉണ്ടോ എന്ന് വിശദമാക്കുമോ?

കൺസ്യൂമർഫെഡിന്റെ സാമ്പത്തികനില

*510. ശ്രീമതി.പി. അയിഷാ പോറ്റി

ശ്രീ.എ.എം. ആരിഫ്

,, സി.കൃഷ്ണൻ

,, എം. രാജഗോപാലൻ : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) കൺസ്യൂമർഫെഡിന്റെ സാമ്പത്തികനിലയെക്കുറിച്ച് അവലോകനം നടത്തിയിട്ടുണ്ടോ; വിശദാംശം നൽകുമോ;
- (ബി) മുൻ സർക്കാരിന്റെ കാലത്ത് ഭരണതലത്തിലും ഉദ്യോഗസ്ഥതലത്തിലും സ്ഥാപനത്തിന്റെ നിലനിൽപ്പ് തന്നെ ഇല്ലാതാക്കാൻ പോന്ന തരത്തിൽ അഴിമതിയുണ്ടായതായ ആക്ഷേപത്തെക്കുറിച്ച് വിശദമായ അന്വേഷണം നടത്തുമോയെന്ന് വ്യക്തമാക്കുമോ;
- (സി) സ്ഥാപനത്തിന്റെ പുനരുദ്ധാരണത്തിനായി തയ്യാറാക്കിയിട്ടുള്ള പദ്ധതികൾ എന്തൊക്കെയാണ്; ഇതിനായി സർക്കാർ തലത്തിൽ എന്തൊക്കെ സഹായങ്ങൾ നൽകുമെന്ന് അറിയിക്കുമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
16-10-2016

വി. കെ. ബാബുപ്രകാശ്,
സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].